



टाईग्रेड्स, जिन्हें "गॉटर बेअर" भी कहते हैं, मुश्किल से मुश्किल हालात में जीने की क्षमता के लिए जाने जाते हैं। हाल ही में हुए एक नए शोध में इस जीव की अतुलनीय सहन शक्ति के रहस्य का खुलासा किया गया है। फ्रीज करने पर ये जीव "क्रायोबायोलिस" स्थिति में आ जाते हैं और इनकी उम्र बढ़ने की प्रक्रिया पूरी तरह से रुक जाती है तथा बर्फ के पिघलने तक रुकी रहती है। पूर्व में हुए शोध में बताया जा चुका है कि, एकदम शुष्क हालात में भी ये जीव ऐसी ही प्रक्रिया से गुजरते हैं, जिसे "एनहायड्रोबायोलिस" कहते हैं। अनुकूल हालात होने तक शरीर की "मैटाबॉलिज्म" प्रक्रिया को रोक लेने की अद्भुत क्षमता की वजह से इन्हें "स्लीपिंग ब्यूटी" भी कहा जाता है। यह नाम इन्हें परीकथा की उस राजकुमारी के नाम पर मिला है जो पूरी एक सदी तक सोती रही थी। शोध के लिए वैज्ञानिकों ने इन्हें लगातार "फ्रोजन" अवस्था में रखा, यह जानने के लिए कि, इस स्थिति का उनके जीवन काल पर क्या प्रभाव पड़ता है। शोध में 716 टाईग्रेड्स शामिल थे। इनमें से कंट्रोल ग्रुप के कुछ टाईग्रेड्स को गर्म वातावरण में रखा गया व अन्य को शून्य से भी कम तापमान में। जो टाईग्रेड्स कंट्रोल ग्रुप में थे उन्हें एक बार में एक सप्ताह तक माइनस 30 डिग्री सेंटीग्रेड पर रखा गया उसके बाद एक सप्ताह तक 20 डिग्री सेंटीग्रेड के सामान्य तापमान पर रखा गया। यह साप्ताहिक प्रक्रिया उनका जीवन चक्र समाप्त होने तक जारी रही। शोध लेखकों ने कहा, कुछ समय के लिए फ्रीज किए गए टाईग्रेड्स कंट्रोल ग्रुप की तुलना में दोगुनी अवधि तक जीवित रहे, लेकिन, अगर "फ्रोजन" अवस्था वाली अवधि का समय निकाल दिया जाए तो दोनों का जीवनकाल समान था। यह पहला प्रमाण है जो दर्शाता है कि "फ्रोजन" अवस्था में टाईग्रेड्स की उम्र नहीं बढ़ती है। जिन टाईग्रेड्स को लगातार एक के बाद एक फ्रोजन और सामान्य तापमान में रखा गया उनमें सर्वाधिक जीने वाला टाईग्रेड 169 दिन जीवित रहा। इनमें से 75 दिन उसने क्रायोबायोलिस अवस्था में बिताए थे और 94 दिन सामान्य तापमान में। इसी प्रकार नियंत्रित समूह में सबसे उम्रदराज टाईग्रेड 93 दिन जीवित रहा, इससे पता लगा कि, फ्रोजन अवस्था में उनकी उम्र बढ़ना रुक जाती है। अभी यह ज्ञात नहीं है कि, क्या शून्य से कम तापमान में रखे जाने पर टाईग्रेड अंतकाल तक जीवित रह सकते हैं या नहीं। वर्ष 2016 में हुए एक शोध से वैज्ञानिकों को 30 साल तक फ्रोजन अवस्था में रखे गए टाईग्रेड्स को जीवित करने में सफलता मिली थी।

## टाटा और एयरबस में गठजोड़ हुआ, गुजरात में मिलकर सैन्य विमान बनायेंगे

**यूरोप की कंपनी एयरबस, टाटा के साथ मिलकर 56 विमानों का निर्माण करेगी, जिनमें से 40 विमान वड़ोदरा में बनेंगे**

अहमदाबाद, 29 अक्टूबर टाटा समूह और यूरोपीय कंपनी एयरबस अब भारतीय वायु सेना के लिए सी-295 परिवहन विमान का उत्पादन गुजरात के वड़ोदरा में करेगी। इस बड़े प्रोजेक्ट की विनिर्माण सुविधा की आधारशिला खुद प्रधानमंत्री नरेंद्र मोदी रखेंगे। एविएशन कंपनी एयरबस और भारतीय समूह टाटा के एक कंसोर्टियम (संघ) द्वारा इन विमानों का प्रोडक्शन किया जाएगा। बताया जा रहा है कि घरेलू एयरोस्पेस क्षेत्र को बढ़ावा देने की दिशा में यह एक महत्वपूर्ण कदम साबित होगा।

इस परियोजना की घोषणा करते हुए रक्षा सचिव अजय कुमार ने कहा कि यह विनिर्माण सुविधा विमान के निर्यात के साथ-साथ भारतीय वायु सेना के लिए अतिरिक्त ऑर्डर को पूरा करेगी। पिछले साल सितंबर में भारत ने वायुसेना के पुराने एवरो-748 विमानों की जगह पर 56 सी-295 परिवहन विमान की खरीद के लिए एयरबस

डिफेंस एंड स्पेस के साथ करीब 21,000 करोड़ रुपये के समझौते पर हस्ताक्षर किए। समझौते के तहत, एयरबस चार साल के भीतर सेविले, स्पेन में अपनी अंतिम असेंबली लाइन से 'उड़ान की स्थिति में तैयार' पहले 16 विमान की आपूर्ति करेगी और बाद में 40 विमान भारत में टाटा एडवॉरंड

**■ प्रधानमंत्री नरेंद्र मोदी इस प्रोजेक्ट की रविवार को वड़ोदरा में आधारशिला रखेंगे। घरेलू एयरोस्पेस क्षेत्र को बढ़ावा देने की दिशा में यह एक महत्वपूर्ण कदम साबित होगा।**

सिस्टम्स (टी.ए.एस.एल.) द्वारा निर्मित और 'असेंबल' किए जाएंगे। यह निर्माण दोनों कंपनियों के बीच एक औद्योगिक साझेदारी के हिस्से के रूप में होगा। इस परियोजना के तहत पहली बार निजी कंपनी द्वारा सैन्य विमान का निर्माण भारत में किया जाना है। परियोजना की कुल लागत 21,935

करोड़ रुपये है। बता दें कि इन विमानों का इस्तेमाल नागरिक उद्देश्यों के लिए भी किया जा सकता है। कुमार ने कहा कि विमान में स्वदेशी पार्ट्स 96 प्रतिशत तक होंगे, एयरबस स्पेन में अपनी विनिर्माण सुविधा में जैसा करती है वही भारत में किया जाएगा। साथ ही, उन्होंने कहा कि

संदीप सिंह ने कहा कि विमान एडवॉरंड लैंडिंग ग्राउंड्स (ए.एल.जी.) और यहां तक कि बिना तैयार रनवे से भी संचालित हो सकेगा। उन्होंने कहा कि विमान लगभग 40-45 पैराट्रूपर्स या लगभग 70 यात्रियों को ले जा सकता है।

वहीं वड़ोदरा में शिलान्यास समारोह में रक्षा मंत्री राजनाथ सिंह, नागर विमानन मंत्री ज्योतिरादित्य सिंधिया और गुजरात के मुख्यमंत्री भूपेंद्रभाई पटेल सहित अन्य विशिष्टगण शामिल होंगे। राजनाथ सिंह ने इस बारे में ट्वीट कर लिखा कि वह रविवार को वड़ोदरा में हो रहे कार्यक्रम में मौजूद रहेंगे। उन्होंने ट्वीट किया, "कल, 30 अक्टूबर को, प्रधानमंत्री नरेंद्र मोदी वड़ोदरा में भारत की पहली निजी क्षेत्र की परिवहन विमान निर्माण फैसिलिटी की आधारशिला रखेंगे। मैं कार्यक्रम में शामिल होने के लिए कल वड़ोदरा में रहूंगा।"

### यूनिफॉर्म सिविल...

(प्रथम पृष्ठ का शेष) कर रही है। हिमाचल प्रदेश और मध्य प्रदेश की सरकारों ने भी संकेत दिया है कि ऐसी ही योजनाओं पर विचार चल रहा है। अनुमान है कि भाजपा शासित अन्य राज्य जस्टिस देसाई की उत्तराखण्ड के बारे में अंतिम रिपोर्ट प्रस्तुत करने के बाद इस दिशा में तेजी से कदम उठाएंगे। जस्टिस देसाई गुजरात हाई कोर्ट में जज रह चुकी है और अन्य राज्यों के भाजपा नेता उनका कमेट्री की सिफारिशों की उत्सुकता से प्रतीक्षा कर रहे हैं।

संयोग से, गोवा और पुडुचेरी केन्द्रशासित प्रदेशों में समान आचार संहिता लागू रहती आयी है। गोवा और पुडुचेरी में यह संहिता तभी से लागू है जब से ये क्रमशः पुर्तगाल और फ्रांस के अधीन थे। भारत के प्रथम प्रधानमंत्री जवाहर लाल नेहरू ने देश के लिए समान आचार संहिता का समर्थन किया था, लेकिन डॉ. राजेन्द्र प्रसाद और सरदार पटेल सहित अन्य नेता इस विचार के खिलाफ थे।

### 10 लाख रोजगार

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 29 अक्टूबर। प्रधानमंत्री नरेंद्र मोदी ने शनिवार को फिर दावा किया कि केन्द्र सरकार युवाओं को 10 लाख नौकरियां उपलब्ध करवाने की दिशा में काम कर रही है और इस संख्या में महत्वपूर्ण वृद्धि होगी, क्योंकि इसमें राज्य और केन्द्र शासित प्रदेश भी शामिल होंगे। हालांकि उन्होंने इसको लेकर कोई अंतिम समय सीमा नहीं बतायी।

गुजरात रोजगार मेले को संबोधित करते हुए उन्होंने कहा कि हाल ही के समय में गुजरात में 10

**■ प्र.मंत्री नरेन्द्र मोदी ने दावा किया कि, केन्द्र सरकार युवाओं को 10 लाख रोजगार उपलब्ध कराने की दिशा में काम कर रही है, हालांकि उन्होंने इसकी कोई डैडलाइन नहीं की।**

हजार युवाओं को नियुक्ति पत्र दिए गए और लक्ष्य अगले एक साल में 35 हजार पदों को भरने का है।

मोदी ने रोजगार और स्व-रोजगार के कई अवसर निर्मित करने का श्रेय गुजरात की नई औद्योगिक नीति को दिया तथा डिजिटल टैलेंट फ्रॉन्ट और वर्ग 3 और 4 की नौकरियों में साक्षात्कार के चरण समाप्त किए जाने की प्रशंसा की।

उन्होंने कहा कि गुजरात नौकरी ढूँढने वालों और नौकरी देने वालों के बीच सम्पर्क स्थापित कर रोजगार की राह आसान करने वाले "अनुबन्धम" मोबाइल ऐप और वैब पोर्टल का उपयोग कर रहा है। इसी तरह, गुजरात के राज्य लोकसेवा आयोग के त्वरित नियुक्ति मॉडल की राष्ट्रीय स्तर पर सराहना की गई है।

## चीन की दो महिला जासूस गिरफ्तार

नई दिल्ली, 29 अक्टूबर। साधु-संतों के वेश में चीन अपने यहां से महिलाओं को भारत भेजकर जासूसी करवा रहा है। इस कड़ी में पहले दिल्ली और फिर अब हिमाचल प्रदेश के मंडी से चीनी महिला जासूस की गिरफ्तारी हुई है। केन्द्रीय जांच एजेंसियों को पूछताछ के दौरान इनके खतरनाक मकसद का खुलासा हुआ है। दरअसल, इन दोनों महिला जासूसों के टारगेट पर हिंदुस्तान में रहने वाले तिब्बती लोग थे, मकसद था बूटो प्रोपोगंडा या फिर पैसे के दम पर चीन के पक्ष में उनका ब्रेनवाश करना। इन दोनों चीनी महिला जासूसों के जरिये चीन ने हिंदुस्तान में अगले दलाई लामा के उत्तराधिकारी की नियुक्ति से पहले यहां के बौद्ध मठों में चीनी झूठ का प्रोपोगंडा फैलाया जा रहा था। हिमांचल और दिल्ली से गिरफ्तार महिला जासूसों की

इस तिकड़ी से पूछताछ में कई और अहम खुलासे हुए हैं।

### करैक्शन के...

(प्रथम पृष्ठ का शेष) जायेगा। अपने ताजा आदेश में, न्यायमूर्ति पी.एस. नरसिम्हा ने कहा है कि इस प्रकार की सर्वोच्च याचिकाओं की फाइलें संशोधित किये जाने के लिये संबंधित वकीलों को लौटा दी गई हैं किन्तु उन्होंने स्मरण पत्रों के बावजूद, ये याचिकाएं अभी तक रजिस्ट्रार को नहीं अधीन थीं। भारत के प्रथम प्रधानमंत्री जवाहर लाल नेहरू ने देश के लिए समान आचार संहिता का समर्थन किया था, लेकिन डॉ. राजेन्द्र प्रसाद और सरदार पटेल सहित अन्य नेता इस विचार के खिलाफ थे।

## चंद्र हफ्तों में तीसरी बार दुर्घटनाग्रस्त हुई वंदे भारत ट्रेन

**मुंबई से अहमदाबाद जा रही ट्रेन एक सांड से टकरा गई तथा ट्रेन का अगला हिस्सा डैमेज हो गया**

अहमदाबाद, 29 अक्टूबर। कुछ ही हफ्तों में वंदे भारत एक्सप्रेस तीसरी बार दुर्घटना का शिकार हुई है। जानकारी के अनुसार, एक सांड के टकराने से हाई स्पीड ट्रेन का अगला हिस्सा टूट गया। अधिकारियों के अनुसार, ट्रेन शनिवार को मुंबई-मध्य से गुजरात के गांधीनगर जा रही थी। घटना का वीडियो भी सामने आया है। जिसमें ट्रेन का अगला हिस्सा क्षतिग्रस्त हुआ है। इसके शमल तक ठीक होने की उम्मीद है।

मुंबई सेंट्रल डिवाजन में वंदे भारत ट्रेन एक मवेशी से टकरा गई। इस घटना

में सांड की मौत हो गई। पश्चिम रेलवे के मुख्य जनसंपर्क अधिकारी सुमित ठाकुर ने एक बयान में कहा, ट्रेन मुंबई सेंट्रल से गांधीनगर की यात्रा पर जा रही थी। सभी यात्री सुरक्षित हैं।

घटना सुबह करीब 8:17 बजे बताई जा रही है। घटना के बाद ट्रेन करीब 15 मिनट तक रुकी रही। ट्रेन को कोई नुकसान नहीं हुआ है, सिवाय फ्रंट कोच यानी ड्राइवर कोच के नोज कान कवर का हिस्सा टूट गया है। ट्रेन सुचारू रूप से चल रही है। इसे जल्द से जल्द ठीक कर लिया जाएगा। अधिकारियों ने

**■ घटना सुबह करीब 8:17 बजे की बताई जा रही है। घटना के बाद ट्रेन करीब 15 मिनट तक रुकी रही। ट्रेन को बहुत ज्यादा नुकसान नहीं हुआ है, सिवाय फ्रंट कोच यानी ड्राइवर कोच के नोज कान कवर का हिस्सा टूट गया है।**

**■ अक्टूबर के पहले सप्ताह में इसी तरह की दो घटनाएं हुई थीं। इससे पहले भी दोनों मामलों में वंदे भारत एक्सप्रेस के मवेशियों से टकराने की घटना प्रकाश में आई थी।**

कहा कि पश्चिम रेलवे ने मुंबई सेंट्रल

## कंगना रनौत को लोकसभा चुनाव में टिकट देगी भाजपा?

**कंगना रनौत ने कहा, यदि भाजपा चाहेगी तो वे चुनाव लड़ने के लिए तैयार हैं**

नई दिल्ली, 29 अक्टूबर। बॉलीवुड अभिनेत्री कंगना रनौत ने एक कार्यक्रम में शामिल होते हुए राजनीति में एंट्री के संकेत दिए। 2024 के लोकसभा चुनाव में अपना चुनाव लड़ना उन्होंने भाजपा पर छोड़ दिया। एक्ट्रेस ने कहा कि यदि बीजेपी चाहेगी तो वह चुनाव लड़ने के लिए तैयार है। एक्ट्रेस के इस बयान पर भाजपा के राष्ट्रीय अध्यक्ष जे.पी. नड्डा ने प्रतिक्रिया दी है। उन्होंने कंगना रनौत का स्वागत किया है। साथ ही, यह भी साफ किया है कि यदि वे शामिल होती हैं, तो उनकी जिम्मेदारी पार्टी तय करेगी।

कंगना रनौत के संबंध में पूछे गए एक सवाल पर जे.पी. नड्डा ने कहा कि, हम तो सबको चाहते हैं कि वे आएँ, क्योंकि पी.एम. मोदी हमारी पार्टी के नेता हैं और प्रधानमंत्री हैं। उनसे प्रभावित होकर देश में अच्छा वातावरण बना है। इसमें वे भी शामिल होना चाहती हैं तो उनका स्वागत है। जहाँ तक चुनाव लड़ने का सवाल है तो टिकट देना यह अकेला मेरा फैसला नहीं होता है। जमीन से लेकर ऊपर तक के स्तर तक विचार-विमर्श का प्रोसेस चलता है और फिर यह पार्टियामेंटी बोर्ड तय करता है। उन्होंने कहा है कि तो उस समय

(2024 लोकसभा चुनाव) जैसी बात आएगी, उसके हिसाब से तय किया जाएगा।

**■ कंगना रनौत के संबंध में जब भाजपा अध्यक्ष जे.पी. नड्डा से पूछा गया तो उन्होंने कहा कि, अगर कंगना रनौत भाजपा में शामिल होना चाहती हैं तो उनका स्वागत है।**

लेकिन किस जिम्मेदारी पर काम करना है, यह पार्टी फैसला करती है। कंगना रनौत का स्वागत है। हम सभी को पार्टी में इसी तरीके से लेते हैं। किसी को कंडीशनल नहीं शामिल किया जाता। जब भी कोई पार्टी में आता है तो हमेशा उससे कहते हैं कि आपको बिना किसी कंडीशन के आना होगा और फिर पार्टी जिम्मेदारी तय करेगी।

कंगना ने कहा कि वह लोगों की सेवा के लिए राजनीति में आने के लिए

तैयार है। कंगना ने बातचीत में जहां प्रधानमंत्री मोदी की तारीफ की तो वहीं शुरु हुई है। 2014 के बाद देश में जिस चेतना का संचार हुआ उसके बाद अब लोगों को लरा रहा है वो अब यहां का पर्मानेंट हिस्सा है।

कंगना रनौत ने कहा कि, उनका परिवार कांग्रेस को सपोर्ट करने वाला रहा है। कंगना ने कहा कि '2014 में प्र.मंत्री मोदी के आने के बाद मेरे परिवार में अचानक ट्रांसफॉर्मेशन हुआ। मेरे पिताजी ने पहली बार मुझे मोदी जी के बारे में बताया और 2014 में हम आधिकारिक रूप से भाजपा में कन्वर्टेड हो गए। 'कंगना कहती हैं, 'अब तो मेरे पापा सुबह उठते ही जय मोदी जी और शाम को सोते टाइम जय योगी जी बोलते हैं। वो पूरी तरह भाजपा में कन्वर्टेड हो चुके हैं।'

नरेंद्र मोदी की तारीफ में कंगना ने कहा, 'वो बहुत ही ज्यादा अप्रोचबल हैं। वो किसानों के बारे में बात करते हैं तो बिजनेस के बारे में बात करते हैं। वो हर इंसान से कनेक्ट करते हैं और सभी को यह महसूस होता है। आप किसी से भी पूछ लीजिए वो यही कहेगा कि मोदी जी मुझसे बिलॉन्ग करते हैं। एक लीडर की सबसे खूबसूरत बात है।

### ई.डी. को सुप्रीम ...

(प्रथम पृष्ठ का शेष) था। जस्टिस एम.आर. शाह और जस्टिस एम.एम. सुन्दरेश को एक बैंच ने एक अनुकरणीय लागत के साथ याचिका को रद्द कर दिया और एक लाख रू. का जुर्माना लगाया।

कोर्ट ने कहा कि यह जुर्माना उस संबंधित अधिकारी द्वारा भुगता जाएगा, जिससे ई.डी. को स्पेशल लीव पेंशन फाइल करने की अनुमति दी थी। यह जुर्माना उस अधिकारी के वेतन से वसूला जाएगा।

कोर्ट ने कहा कि "विभाग द्वारा वसूली जाने वाली राशि को चार सप्ताह के भीतर कोर्ट रजिस्ट्री में जमा करवा दिया जाए। उसने अपने आदेश में आधी राशि नई दिल्ली की नेशनल लीगल सर्विस अथॉरिटी को और आधी सुप्रीम कोर्ट की मॉडिफेशन एण्ड कन्सिलिएशन कमेट्री को हस्तांतरित की जाए।

### चैक बाउन्स ...

(प्रथम पृष्ठ का शेष) व्यक्तिगत उपस्थिति से छूट दिए जाने का आवेदन करता है तो निचली अदालत के जज को उस पर सहानुभूतिपूर्वक विचार करना चाहिए। कोर्ट ने आगे जोड़ा कि जज को याचिकाकर्ता को उपस्थित होने के लिए तभी बाध्य करना चाहिए जबकि उसका आना सुनवाई के लिए बेहद जरूरी हो।

## ‘फेक न्यूज़ व गलत सोशल मीडिया पोस्ट 7 2 घंटे में स्वतः हटा दी जायेगी’

**सूचना प्रौद्योगिकी राज्य मंत्री राजीव चंद्रशेखर ने आई.टी. नियमों में किये गये संशोधनों के बारे में जानकारी दी और कहा कि, सोशल मीडिया कंपनियों पर फेक न्यूज़ रोकने की प्रमुख जिम्मेदारी होगी**

नई दिल्ली, 29 अक्टूबर। सूचना प्रौद्योगिकी राज्य मंत्री राजीव चंद्रशेखर ने आई.टी. नियमों में किए गए संशोधन को लेकर शनिवार को तमाम जानकारियां शेयर कीं। उन्होंने कहा कि नए नियम सोशल मीडिया कंपनियों पर और अधिक सावधानी बरतने का दायित्व डालेंगे, ताकि उनके मंच पर कोई भी गैरकानूनी सामग्री या गलत सूचना पोस्ट न की जाए। सोशल मीडिया मंचों पर उपलब्ध सामग्रियों और अन्य मुद्दों को लेकर दर्ज शिकायतों का निपटारा करने के लिए सरकार ने आई.टी. नियमों में बदलाव किया है और तीन महीने में अपीलीय समितियों का गठन की घोषणा की है। ये समितियां मेटा और ट्विटर जैसी सोशल मीडिया कंपनियों की ओर से सामग्री के नियमन के संबंध में किए गए फेसलों की समीक्षा कर सकेंगी।

तीन सदस्यीय शिकायत अपीलीय समितियों (जी.ए.सी.) के गठन को चंद्रशेखर ने जरूरी बताया। उन्होंने कहा कि सरकार नागरिकों से मिले उन लाखों संदेशों से अवगत है जिनमें सोशल मीडिया कंपनियों पर उनकी शिकायतों का सही ढंग से हल नहीं निकालने की बात कही गई है। उन्होंने कहा कि यह स्वीकार्य नहीं है।

चंद्रशेखर ने कहा कि, सरकार सोशल मीडिया कंपनियों को साझेदारों की तरह काम करते हुए देखना चाहती है, ताकि डिजिटल नागरिकों के हितों की रक्षा सुनिश्चित की जा सके। उन्होंने कहा, पहले मध्यवर्तियों का दायित्व उपयोगकर्ताओं को नियमों के बारे में सूचित करने तक था, लेकिन अब इन मंचों के कुछ और निश्चित दायित्व हैं। उन्हें प्रयास करने होंगे कि कोई भी गैरकानूनी सामग्री उनके मंच पर पोस्ट न हो। बड़ी प्रौद्योगिकी कंपनियों को सख्त संदेश देते हुए मंत्रों ने कहा कि ये मंच चाहे अमेरिका के हों या यूरोप के, अगर भारत में एक्टिव

हैं तो उनके सामुदायिक दिशा-निर्देश भारतीयों के संवैधानिक अधिकारों के विरोधाभासी नहीं हो सकते।

उन्होंने कहा, इन मंचों का दायित्व है कि कोई भी गलत जानकारी, गैरकानूनी सामग्री या विभिन्न समूहों के बीच वैमनस्य को बढ़ावा देने वाली सामग्री को 72 घंटे के बीच हटा दिया जाए। केंद्रीय सूचना मंत्री ने कहा कि वह व्यक्तिगत तौर पर 72 घंटे की समय सीमा को बहुत अधिक मानते हैं और सोशल मीडिया मंचों को गैरकानूनी सामग्रियों पर त्वरित कार्रवाई करनी चाहिए। चंद्रशेखर ने कहा, सरकार की दिलचस्पी लोकपाल की भूमिका निधान में नहीं है। यह एक जिम्मेदारी है जिसे हम अनिच्छा से ले रहे हैं, क्योंकि शिकायत तंत्र ठीक से काम नहीं कर रहा है। इसके पीछे किसी कंपनी या मध्यवर्ती को निशाना बनाने या उनके लिए मुश्किलें खड़ी करने की सोच नहीं है।

## दस राज्यों में कोविड के नये मामलों में बढ़ोतरी

**■ कर्नाटक, दिल्ली और हरियाणा में सर्वाधिक नये मामले सामने आ रहे हैं।**

नई दिल्ली, 29 अक्टूबर (वार्ता)। देश में पिछले 24 घंटे में सात राज्यों और तीन केन्द्रशासित प्रदेशों में कोरोना के 105 सक्रिय मामलों में वृद्धि हुई है। इस अवधि में कोरोना महामारी से चार मरीजों की मृत्यु हुयी है।

केंद्रीय स्वास्थ्य एवं परिवार कल्याण मंत्रालय ने शनिवार को बताया कि सुबह सात बजे तक 219 करोड़ 62 लाख से अधिक टीके दिये जा चुके हैं। इस दौरान देश में कोरोना के 1,574 नये मामले सामने आये हैं। देश में पिछले 24 घंटे में कोविड-19 संक्रमण से 2,161 लोग कोरोना मुक्त हुए हैं, जिससे अब कोरोना से स्वस्थ होने वालों की कुल संख्या बढ़कर 4,41,02,852 हो गयी है और स्वास्थ्य दर 98.77 प्रतिशत है।

मंत्रालय ने बताया कि पिछले 24 घंटे में कर्नाटक में सबसे अधिक 29 सक्रिय मामले, हरियाणा में 24, दिल्ली में 21 तथा गोवा में नौ सक्रिय मामला सामने आये हैं। इस बीच कोरोना महामारी से चार मरीजों की जान गयी है, जिससे देश में अब मृतकों की संख्या 5,29,008 हो गयी है। मृत्यु दर 1.18 प्रतिशत है। केरल में भी 52 सक्रिय मामले घटने से इनकी संख्या घटकर 3402 रह गई है। इस महामारी से निजात पाने वालों की कुल संख्या 6746453 तक पहुंच गयी और मृतकों का आंकड़ा 71375 पर स्थिर है।

राष्ट्रीय राजधानी में 21 मामलों में वृद्धि होने से इनकी अब संख्या बढ़कर 372 हो गयी है। इस महामारी से निजात पाने वालों की कुल संख्या 1979109 तक पहुंच गयी है और मृतकों का

आंकड़ा 26508 हो गया है। कर्नाटक में कोविड-19 संक्रमण के 29 मामले बढ़कर 1944 हो गए हैं। इस महामारी से ठीक होने वालों की कुल संख्या 4026318 हो गयी है और मृतकों का आंकड़ा बढ़कर 40296 पर स्थिर है।

महाराष्ट्र में कोरोना महामारी के सक्रिय मामले 167 से घटकर 1621 रह गए हैं और इस महामारी से निजात पाने वालों की संख्या 7981135 हो गयी है, इसी दौरान एक मरीज की मौत होने से मृतकों की संख्या 148383 हो गयी है।

### दीपावली गिफ्ट...

(प्रथम पृष्ठ का शेष) का था। स्थानीय मीडिया प्रतिष्ठानों ने सरकारी सूत्रों का हवाला देते हुए कहा है कि इस मामले की जांच कराये जाने की संभावना है।

### ‘जयराम का ...

(प्रथम पृष्ठ का शेष) की राज्य में 12 नवंबर को होने वाले विधानसभा चुनावों से पूर्व, शिमला में आयोजित एक प्रैस कॉन्फ्रेंस में, कांग्रेस ने जयराम सरकार पर "गोलमाल" का आरोप लगाया।

कांग्रेस ने निज मुद्दों पर विशेष जोर दिया, उनमें शामिल है- आउटसोर्स कर्मचारियों के ई.पी.एफ. के नाम पर 200 करोड़ रू. अधिक राशि का घपला हुआ। पशुओं के भोजन का 1.13 करोड़ रू. का घोटाला। हिमाचल पुलिस भर्ती के प्रश्न पत्र 8-8 लाख रू में बेचे गये। कोरोना काल में बेचे गये पी.पी.ई. किट बिक्री कांड पुलिस तथा अन्य विभागों की सरकारी भर्तियों में हुआ भ्रष्टाचार।